

الْحَمْدُ لِلَّهِ

کہ رسالہ ہدایت نشان جس میں وہابیہ کی کتب سے متضاد اقوال نقل کر کے روز روشن کی طرح وہابیوں کے تفتیہ کا اثبات تام کیا گیا اور کمال تحقیق و وضاحت سے اس بات کا ثبوت دیا گیا ہے کہ وہابی علماء عوام الناس کو اپنے دام تزدیر میں پھانسنے کے واسطے جیسا موقع دیکھتے ہیں ویسا مسئلہ بیان کرتے اور عمل کرنے لگتے ہیں۔

قابل مطالعہ اہل ایمان

مستقیم

وہابیہ کی تفتیہ بازی

(مصنف)

شہزادہ اعلیٰ حضرت حضور مہدی اعظم حضرت علامہ شاہ محمد مصطفیٰ رضا

قادری برکاتی نوری رضی اللہ تعالیٰ عنہ

حسب فرمائش:۔ محمد عثمان ان رضوی مالک رضا آفسٹ

شائع کس کس:۔ رضا کتب خانہ مدینہ منورہ

سوال

محلہ کی مسجد کے پیش امام صاحب مولانا اشرف علی صاحب تھانوی سے بیعت
ہیں جب یہ المورہ آئے تھے محفل میلاد میں شرکت نہ کرتے تھے مگر اب میلاد شریف پڑھتے
ہیں اور ذکر میلاد (ولادت) مبارک کے وقت قیام بھی کرتے ہیں گو اسے اعتقادِ اضروی نہیں
سمجھتے حضرت رسول مقبول صلی اللہ تعالیٰ علیہ وسلم کے علمِ غیب کو عطائی سمجھتے ہیں مولانا اشرف علی
تھانوی کے اوپر حضرت مولانا احمد رضا خاں حصار رحمۃ اللہ علیہ بریلوی نے اور چند علمائے
حرمین شریفین نے کفر کا فتویٰ دیا ہے کیونکہ ان کی تصنیف کردہ کتاب حفظ الایمان میں
رسول مقبول صلی اللہ تعالیٰ علیہ وسلم کے علمِ غیب کے متعلق خلاف ادب و تہذیب لفاظ
کام میں لائے گئے ہیں جس کا علم غالباً حضور اقدس کو بھی ہو۔

اب سوال دریافت طلب یہ ہے کہ کیا اشرف علی صاحب کے مرید کی امامت میں
نماز پڑھی جاسکتی ہے یا نہیں اگر پڑھی جائے تو کراہت تو نہیں ہے۔

(۲) بالفرض شریعت کی رو سے ان کے پیچھے نماز پڑھنا جائز ہو تو فتویٰ اور احتیاط کا کیا
تفاضل ہے نماز پڑھی جائے یا نہیں براہِ کرم جواب سوال کا ایک فتویٰ کی شکل میں مرتب ہو
الجواب :- وہابیہ میں تقیہ اہل گہلا ہو گیا ہے مجلس مقدس میں ذکر میلاد اقدس ہی
کے متعلق ان کا تقیہ ملاحظہ ہو کہ مجلس میلاد شریف وہابیہ کے نزدیک بہر حال ممنوع بدعت
اس کا کرنے والا حرام کار گنہگار ہی نہیں بدعتی بدعتیہ اور صرف اتنا ہی نہیں مجلس
میلاد مبارک کو وہابیہ کے پیشواؤں نے ہندوؤں کا سا سوانگ بتایا اور کہنیا کے
جنم سے بدتر ٹھہرایا مگر طمع نفع دنیا کے لئے اور وہابیت کا پرچار کرنے کے واسطے
اسی وہابیہ کے جعلی شرک و بدعت میں ان کے تھانوی پیشوانے شرکت کی نہ صرف

شرکت بلکہ خود بارہا پڑھی اس اپنے جعلی شرک و بدعت کی بہتی گتنگا میں ہاتھ ہی نہیں دھوئے بلکہ سر پا ڈوئے کتاب مذکرہ الرشید سے تھانوی تفتیہ آفتاب نصف النہار کی طرح اشکار جب گنگوہی کو یہ خبر پہنچی کہ تھانوی نے یہ بدعت اختیار کی ہے اس میں مبتلا ہوا ہے جسے براہین قاطعہ مصنف گنگوہی از نام انیسٹمی وقتاومی رشید یہ میں ہر حال ناجائز اور کنہیا کے جنم سے بدتر ٹھہرایا ہے گتنگوہی نے تھانوی کو لکھا تھانوی نے جو خطوط جوابی لکھے ہیں ان میں سے ایک میں لکھا کہ میں نے دیکھا کہ وہاں (کانپور) میں بدوں شرکت ان مجاس کے کسی طرح قیام ممکن نہیں ذرا انکار کرنے سے وہابی کہہ دیا درپے توہین و تذلیل ہو گئے اور شرکت بھی اس نظر سے کہ ان لوگوں کو ہدایت ہوگی اور یوں خیال ہوتا ہے کہ اگر خود ایک مکروہ کے ارتکاب سے دوسرے مسلمانوں کے فرائض و واجبات کی حفاظت ہو تو اللہ تعالیٰ سے امید تسامح ہے۔ بہر حال وہاں کانپور میں بدوں شرکت قیام کرنا قریب بحال دیکھا اور منظور تھا وہاں رہنا کیونکہ ذیوی منفعت بھی ہے اور مدد رسہ سے تنخواہ ملتی ہے الخ، انھیں تھانوی صاحب کی مصدقہ بلکہ تھانوی کا کوری وغیرہ کی چندہ کی مصنفہ سٹیفیمانی کی میلاد مبارک و قیام کے متعلق یہ ناپاک نصیح بھی دیکھئے

» افعال مندرجہ فی السوال (میلاد شریف و قیام میلاد شریف) کا بدعت حقیقی ہونا اظہر من الشمس و ابن من الامس ہو چکا ہے۔ کوئی شبہ نہیں کہ ان (یعنی میلاد شریف و قیام میلاد شریف) کی ممانعت حق تعالیٰ شانہ نے قرآن عزیز میں بھی فرمائی اور حبیب ذی شان علیہ صلوات الرحمن نے احادیث کریمہ میں بھی صحابہ تابعین رضوان اللہ تعالیٰ علیہم اجمعین نے بھی ان سے الگ رہنے کی تعلیم دی، اور انھیں کے مصدقہ بلکہ ویسی ہی چندہ کی مصنفہ کتاب التلبیات لدفع التصدیقات ظلماً مستمی

التصدیقات لرفع التلبیات میں فریب دی کیلئے لکھا ہے، اگر کوئی مجلس مولود منکرات سے خالی ہو تو حاشا کہ ہم یوں کہیں کہ ذکر ولادت شریف نا جائز و بدعت ہے، پھر دیکھئے انھیں کی کتاب سیف یحییٰ ص ۱۹ مجلس میلاد اگرچہ دوسرے منکرات سے خالی بھی ہوتی ہے عقد مجلس اور اہتمام مخصوص کی وجہ سے بدعت ناشرع ہے اور ایسا ہی فتاویٰ رشیدیہ کا مضمون ہے، نیز ص ۲ پر ہے مجلس میلاد منقذ نہ کرنی چاہئے کیونکہ وہ نواجید ہے اور ہر نواجید گمراہی ہے اور یہ گمراہی جہنم میں لیجانے والی ہے، نیز مجلس میلاد نہ کی جائے کیونکہ وہ سلف صالحین سے منقول نہیں بلکہ زمانہ تحیر القرون کے بعد بڑے زمانہ میں اس کی ایجاد ہوئی، نیز بعض امر اہر سال میں حضور صلی اللہ علیہ وسلم کی میلاد کے لئے یہ مجلس کرتے ہیں اس پر مجلس باوجود اس کے مشتمل ہونے کے بڑے تکلفات پر تھی نفسہ بدعت ہے اور اس کو ایسے لوگوں نے ایجاد کیا ہے جو اپنی خواہشات نفسانی کی پیروی کرتے ہیں، نیز ان تمام عبارات روز روشن کی طرح ظاہر ہے کہ زمانہ قدیم سے علمائے مذاہب اربعہ نے اس فعل کو کچھ اچھی نظر سے نہیں دیکھا، نیز چاروں مذاہب کے علماء اس عمل میلاد کی مذمت پر متفق ہیں، یوں مسئلہ علم غیب میں بھی وہابیہ کی تقیہ بازی دیدنی ہے۔ انکا اصل مذہب تو یہ ہے کہ اثبات علم غیب غیر حق تعالیٰ کو شرک صریح ہے جو رسول اللہ صلی اللہ تعالیٰ علیہ وسلم کے عالم الغیب ہونے کا معتقد ہے۔ سادات خنیفہ کے نزدیک قطعاً مشرک و کافر ہے، فتاویٰ رشیدیہ جلد ۳ ص ۲ نیز فتاویٰ رشیدیہ حصہ دوم ص ۱۹ عقیدہ رکھنا کہ آپ کو علم غیب تھا صریح شرک ہے نیز اس میں ہر چار مذاہب و جملہ علماء متفق ہیں کہ انبیاء علیہم السلام غیب پر مطلع نہیں، (مسئلہ علم غیب ص ۱) معاذ اللہ حضور کو دیوار کے سچھے کا بھی علم نہیں وہابیہ کے امام

گنگوہی نے اس وہابی عقیدے کے ثبوت کے لئے براہین قاطعہ میں خود حضور پر اس کا
 اقرار کیا کہ حضور نے ایسا فرمایا اور اقرار کو شیخ محدث محقق مطلق شیخ عبدالحق دہلوی
 قدس سرہ کے سر مبارک پر رکھ دیا کہ شیخ عبدالحق روایت کرتے ہیں کہ مجھ کو دیوار کے پچھلے کا
 بھی علم نہیں حالانکہ شیخ نے تو بصرحت یہ فرمایا ہے کہ اس سخن اصلے نہ اردو روایت
 یدان صحیح نشدہ است، نیز تحفہ لاثانی ص ۳۶ فقہ حنفی کی معتبر کتابوں میں بھی سوا خدا کے
 کسی کو غیب داں جانتا اور کہنا ناجائز لکھا ہے بلکہ اس عقیدہ کو کفر قرار دیا ہے، نیز
 تحفہ لاثانی ص ۳۶ حنفیہ نے اس شخص کو کافر لکھا ہے جو یہ عقیدہ رکھے کہ نبی علیہ السلام
 غیب جانتے تھے، فتاویٰ رشیدیہ ص ۳۶-۳۷ جو یہ کہتے ہیں کہ علم غیب جمیع اشیاء آنحضرت کو
 ذاتی نہیں بلکہ اللہ تعالیٰ کا عطا کیا ہوا ہے سو محض باطل اور خرافات میں سے ہے۔ نیز
 تقویۃ الایمان میں کار کھنا وہابیہ کے نزدیک عین ایمان ص ۱۱ غیب کی بات اللہ ہی
 جانتا ہے رسول کو کیا خبر نیز ص ۲۵ غیب کی بات اللہ کے سوا کوئی نہیں جانتا نہ فرشتہ
 نہ آدمی نہ جن، نیز ص ۱۱ اللہ کا سا علم اور کونایت کرنا سوا اس عقیدہ سے آدمی البتہ منکر
 ہو جاتا ہے خواہ یہ عقیدہ انبیاء اولیا سے رکھے خواہ پیر و شہید سے خواہ امام و امام زادہ
 سے خواہ بھوت و پری سے پھر یوں سمجھ کر یہ بات اُن کو اپنی ذات سے ہے خواہ اللہ
 کے دینے سے غرض اس عقیدہ سے ہر طرح شرک ثابت ہوتا ہے، نیز تھانوی صاحب
 کی حفظ الایمان ص ۱۱ آپ کی ذات مفد سے پر علم غیب کا حکم کیا جانا اگر بقول زید صحیح ہو
 تو دریافت طلب یہ امر ہے کہ اس غیب سے مراد بعض غیب، یا کل اگر بعض علوم غیبیہ
 ہیں تو اس میں حضور کی کیا تخصیص ہے ایسا علم غیبی زید عمر بلکہ ہر صبی و مجنون بلکہ
 جمیع حیوانات و بہائم کے لئے بھی حاصل ہے، والعیاذ باللہ و لا حول و لا قوۃ الا باللہ
 العظیمة اللہ تم رسولہ جل جلالہ و صلی اللہ تعالیٰ علیہ وسلم یہی وہ کھلی سڑی اشد گالی ہے

جو تھانوی نے بی تکان اللہ تعالیٰ کے رسول اکرم نبی اعظم و انجم صلی اللہ تعالیٰ علیہ وسلم کی شان رفیع میں مکی ہے جس پر علمائے عرب و عجم نے تھانوی کی ایسی تکفیر فرمائی ہے کہ جو تھانوی کے اس قول بدتر از بول پر مطلع ہو کر تھانوی کے کافر و مستحق عذاب ہونے میں ادنیٰ شک و تردد کرے وہ بھی کافر و ہایہ، دیوبندیہ کا دربارہ علم غیب اصل عقیدہ تو ان عبارات سے یہ معلوم ہوا مگر بارہا اس سے مکر تے بھی ہیں۔ تقریروں و تحریروں میں مسلمانوں کے فریب نے کیلئے کھرے سنی بننے کے واسطے نفع حاصل کرنے ضرر سے بچنے کے لئے حضور کے علم کا اثبات بھی کرتے ہیں مثلاً تھانوی ہی کی بسط البنان میں دفع الزام کی ناکامی کرتے ہوئے حضور کے علم کا فرد ملاحظہ ہو۔ آخری صفحہ پر لکھا بفضلہ تعالیٰ ہمیشہ سے میرا اور میرے سب بزرگوں کا عقیدہ آپ کے فضل المخوقات فی جمیع الکلمات العلمیۃ و العلمیۃ ہونے کے باب میں یہ ہے کہ بعد از خدا بزرگ توئی قصہ مختصر، حفظ الایمان کی اس گندی گھونٹی نجس ناپاک عبارت سے ظاہر ہے کہ تھانوی کا عقیدہ تو یہ ہے یہ محض عیاری مکاری و جعل و فریب و تلقیہ ہے اور تھانوی کے بزرگوں کی بھی عبارت دیکھ چکے ایک عبارت اور دیکھ لیجئے جس سے تھانوی کا لقبہ اور فریب کاری واضح تر ہو جائے۔ تھانوی کے بزرگ گنگوہی نے براہین میں شیطان کے علم محیط ارض نصوص سے ثابت مانا اس کا علم وسیع جانا اور اس علم محیط ارض کو حضور کیلئے ماننے کو شکر کر کروانا صاف کہہ دیا کہ شیطان و ملک الموت کا حال دیکھ کر علم محیط زمین کافر عالم کو خلاف نصوص قطعیہ کے بلا دلیل محض قیاس فاسدہ سے ثابت کرنا شکر نہیں تو کون سا ایمان کا حصہ ہے شیطان و ملک الموت کو یہ وسعت نص سے ثابت ہوتی فخر عالم کی وسعت علم کی کونسی نص قطعی ہے جس سے تمام نصوص کو رد کر کے ایک شکر

ثابت کرتا ہے، ہماری اس تحریر سے واضح ہو گیا کہ وہابیہ تفریقہ بازی کرتے ہیں جب پیرچی کی تفریقہ بازی کا یہ عالم ہے تو پھر مرید کا کیا پوچھنا تھا نوی کا وہ مرید جو الموطرہ آیا ہے پہلے اُس نے جب تک تفریقہ کی ضرورت نہ سمجھی اپنی وہابیت کا نشان ظاہر کرتا رہا پھر جب اُسے اس کی ضرورت ہوئی تو اپنے تھا نوی پیر کی سنت اختیار کی جو طریقہ تھا نوی کا کانپور میں تفریقہ کار ہا اسی پر اس نے بھی عمل کیا مگر وہابیت کی چال سے اب بھی نہ چوکا عوام پر حال اب بھی پھینکتا رہا یعنی یہ جتا کر کہ میلادِ شریف پڑھتا ہوں قیام کرتا ہوں مگر اُسے اعتقادِ اضوری نہیں جانتا حضور کے علمِ غیب کا قائل ہوں مگر عطائی سمجھتا ہوں یعنی عوام کو فریب دیتا ہے کہ اہلسنت مجلسِ میلادِ مبارک کو فرض یا واجب اعتقاد کرتے ہیں اور دیوبندی مجلسِ مبارک کے سن کر نہیں اٹھیں اس بات کا انکار ہے کہ مجلسِ مبارک فرض یا واجب ہے، اور دھوکا دیتا ہے کہ اہلسنت معاذ اللہ حضور کیلئے علمِ غیب آتی کے قائل ہیں لا الہ الا اللہ محمد رسول اللہ دیوبندی اسی کا انکار کرتے ہیں انھیں اس کا انکار نہیں کہ حضور کو علمِ عطائی ہے، یہ اس تھا نوی مرید کا تفریقہ در تفریقہ ہے۔

غرض بالفاق و یقین اُس شخص کے چھپے نماز حرام ہمارے نزدیک یوں کہ وہ جب وہابی ہے تو وہابی کے چھپے نماز نادرست اور فرض کیا جائے کہ وہ وہابی نہیں۔ مگر جب وہ تھا نوی وغیرہ پیشوایان وہابیہ کے ان اقوال بدر از ابوال پر مطلع ہو کر ان کے کافر و مستحقِ عذاب ہونے سے کافر ہے اُسے اُس پر ایمان نہیں فقط اتنا ہی نہیں کہ انھیں بعد اطلاع مسلمان جانتا ہے بلکہ اپنا پیر پیشوا بھی مانتا ہے۔ حالانکہ وہ اقوال نجس تر از ابوال ایسے ہیں جن پر علمائے عربِ عجم نے یہ حکم فرمایا ہے کہ جو ان پر مطلع ہو کر قائلین کے کفر و استحقاقِ عذاب میں شک کرے وہ بھی کافر من شک فی کفرہ و عذابہ فقد کف جیسے قادیانی کے کافر و مستحقِ عذاب ہونے میں اُس کے اقوال

پر مطلع ہو کر شک و تردد ادنیٰ تامل کرنے والا تو قادری کو پیر و پیشوا جاننے والا جیسا کافر
 ہے۔ ویسا ہی تھا نوی پیر پیشوا ماننے والا۔ یوہیں گنگوہی، اندیٹھی، نانوتوی کو تو اُس
 کے پیچھے نماز ایسی ہی ہے جیسی قادریانی کے پیچھے صرف اس صورت میں کہ وہ نہ خود
 وہابی ہوں نہ ان لوگوں کو بعد ان کے کفریات پر اطلاع کے مسلمان جانے اُس کے پیچھے
 نماز کی اجازت ہو سکتی ہے جبکہ وہ امامت کا اہل ہو اور وہابیہ، دیوبندیہ کے
 نزدیک تو بہر حال اُس کے پیچھے نماز ناجائز۔ اگرچہ وہ انھیں میں کا ایک ہو جبکہ اُس
 نے علمِ غیب عطائی کا قول کیا اور مجلس مبارک پڑھی، قیام کیا کہ اوپر معلوم ہو چکا
 کہ پیشوا یان وہابیہ، دیوبندیہ کے نزدیک ایسا شخص کافر مشرک ہے اور کافر
 مشرک کے پیچھے نماز باطل بجائے درود شریف اُس کا یہ اختصار صلعم یا صرف ص یا
 علیہ السلام کے بجائے عم لکھنا جائز نہیں۔ تھا نوی کو جس نے شان سرکار، سرکار ابد
 قرار دونوں عالم کے باذن المولیٰ تعالیٰ مالک و مختار دونوں جہاں کے تاجدار
 شہنشاہ ذی وقار سلطان و الاتباب بادشاہ عرش پائیگاہ حبیبِ خدا سردار
 انبیاء علیہ التَّحیۃ و التَّنٰی کی شان ارفع و اعلیٰ میں بکی مولانا لکھنا حرام ہے واللہ الہادی
 و ولی اللہ یاد ہی وہم و تعالیٰ اعلم

فقیر مصطفیٰ رضا قادری نوری رضوی غفرلہ